

श्री.डी.सी.राठोड, कक्ष अधिकारी,
जिल्हा परिषद, उस्मानाबाद यांना
महाराष्ट्र विकास सेवा, गट-ब मध्ये
निवडीने नियुक्ती देण्याबाबत.

**महाराष्ट्र शासन
ग्राम विकास विभाग**

शासन आदेश क्रमांक: मविसे-१०/२०१०/प्र.क्र.१३४/आस्था-३अ

बांधकाम भवन, २५, मईबान पथ, मुंबई-४०० ००१

तारीख: १४ ऑगस्ट, २०१४

संदर्भ:-

- १) शासन आदेश, ग्राम विकास व जलसंधारण विभाग, क्रमांक: मविसे १०/२०१०/प्र.क्र.१३४/आस्था ३ (अ), दिनांक: २४ ऑक्टोबर, २०११
- २) शासन आदेश, ग्राम विकास व जलसंधारण विभाग, क्रमांक: मविसे १०/२०१०/प्र.क्र.१३४/आस्था ३ (अ), दिनांक: १६ एप्रिल, २०१३

आदेश:-

उपरोक्त संदर्भ क्र. १ च्या शासन आदेशान्वये औरंगाबाद विभागातील जिल्हा सेवा व जिल्हा तांत्रिक सेवा, वर्ग-३ मधील कर्मचाऱ्यांना महाराष्ट्र विकास सेवा, गट-ब मध्ये तात्पुरती पदोन्नती देण्यांत आली आहे. तथापि, श्री.डी.सी.राठोड, कक्ष अधिकारी, जिल्हा परिषद, उस्मानाबाद यांनी त्यांचे वि.जा.अ. प्रवर्गाचे जातवैधता प्रमाणपत्र सादर न केल्याने, सा.प्र.वि.शासन निर्णय दिनांक १६.६.२००८ मधील तरतूदीनुसार पुढील सेवाज्येष्ठ कर्मचारी श्री.एम.डी.जाधव, कक्ष अधिकारी, पंचायत समिती, किनवट, जिल्हा नांदेड यांना ११ महिन्यांकरिता वा ज्येष्ठ कर्मचारी जातवैधता प्रमाणपत्र सादर करेल यापैकी जे अगोदर घडेल तो पर्यंत तात्पुरती पदोन्नती संदर्भ क्र.२ च्या आदेशान्वये देण्यांत आली होती.

२. श्री.डी.सी.राठोड यांनी त्यांचे वि.जा.अ. प्रवर्गाचे जातवैधता प्रमाणपत्र सादर केल्याने श्री.एम.डी. जाधव यांचे पदोन्नतीचे आदेश रद्द करून, श्री.डी.सी.राठोड यांना महाराष्ट्र विकास सेवा, गट-ब मध्ये निवडीने नियुक्ती देण्यांत येत आहे. सदर निवडीने नियुक्तीनंतर त्यांची पदस्थापना सहाय्यक गट विकास अधिकारी (प्रशासन), विभागीय आयुक्त कार्यालय, औरंगाबाद विभाग, औरंगाबाद येथे करण्यांत येत आहे.

३. श्री.डी.सी.राठोड यांना देण्यात आलेली निवडीने नियुक्ती ही खालील अटींच्या अधीन राहून देण्यात येत आहे.

अ) श्री.डी.सी.राठोड यांना पदोन्नतीच्या कोटयातील पदावर देण्यात येत असलेली पदोन्नती तात्पुरत्या स्वरूपाची असून, ती महाराष्ट्र लोकसेवा आयोगाच्या मान्यतेच्या अधीन राहून देण्यात येत आहे.

ब) सदर पदोन्नती ही संबंधित अधिकाऱ्यास, महाराष्ट्र विकास सेवा विभागीय परीक्षा नियम १९९१ व सुधारणा नियम १९९८ मधील तरतूदीनुसार विहित मुदतीत परीक्षा उत्तीर्ण होण्याच्या अधीन राहून देण्यात येत आहे, अन्यथा ते पदावनतीस पात्र ठरतील.

क) सदर पदोन्नती शासन परिपत्रक, सामान्य प्रशासन विभाग क्रमांक : एसआरव्ही १०८७/२००/प्र.क्र.३ /८७/१२, दिनांक ८.१०.१९९० मधील तरतुदीच्या अधीन राहिल.

ड) सदर पदोन्नती ही जे अधिकारी ज्येष्ठ आहेत, परंतु ज्यांची प्रकरणे विचारार्थ खुली ठेवण्यात आलेली आहेत, अशा अधिकाऱ्यांच्या ज्येष्ठतेस बाधा न आणता देण्यात येत आहे.

ई) सदर पदोन्नती ही मुंबई उच्च न्यायालयातील याचिका क्रमांक ८४५२ / २००४ मध्ये होणाऱ्या निर्णयाच्या अंतिम निकालाच्या अधीन राहिल.

फ) सदर पदोन्नती ही त्यांच्या वयाच्या ५०/५५ व्या वर्षानंतर पुनर्विलोकन करावयाच्या शासन निर्णयाच्या अधीन राहिल.

४. श्री.डी.सी.राठोड यांनी त्यांचे नियुक्तीचे आदेश प्राप्त झाल्यापासून सात दिवसांच्या आत हजर होणे आवश्यक आहे. त्याप्रमाणे ते विहीत मुदतीत नियुक्तीच्या ठिकाणी हजर झाले नाहीत, तर त्यांना नियुक्ती नको असे समजून, शासन निर्णय, सामान्य प्रशासन विभाग, क्रमांक: एसआरव्ही १०८७/११३१/प्र.क्र.११ /८९ /१२, दिनांक ३०.४.१९९१ मधील तरतुदीनुसार त्यांची केलेली निवडीने नियुक्ती रद्द करण्यात येईल.

५. संबंधित विभागीय आयुक्त / मुख्य कार्यकारी अधिकारी, जिल्हा परिषद यांनी श्री.डी.सी.राठोड यांना स्थानिक पर्यायी व्यवस्था करून, तात्काळ कार्यमुक्त करावे आणि नवीन नियुक्तीच्या ठिकाणी तात्काळ हजर होण्याबाबत संबंधितांना सूचना द्याव्यात. तसेच श्री.राठोड यांनी पदभार स्वीकारल्यानंतर त्याचा अहवाल शासनास सादर करावा.

६. श्री.डी.सी.राठोड यांनी नवीन नियुक्तीच्या ठिकाणी तात्काळ रुजू व्हावे. त्यांनी अनधिकृतरीत्या रजेवर जाऊ नये. यासंदर्भात त्यांचे लक्ष सामान्य प्रशासन विभाग, परिपत्रक क्रमांक सीडीआर १०८२/२५६७/२८/११, दिनांक ३०.८.१९८२ अन्वये दिलेल्या सूचनांकडे वेधण्यात येत आहे. तसेच नियुक्ती रद्द करणेसाठी कुठल्याही स्वरूपाचे आवेदन करू नये. तसे केल्यास ते शिस्तभंगाच्या कारवाईस पात्र ठरतील याची नोंद घ्यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०७३११२१५३८४२२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(रविंद्र पाटील)

कार्यासन अधिकारी, महाराष्ट्र शासन

प्रत,

१. विभागीय आयुक्त, औरंगाबाद विभाग, औरंगाबाद
२. मुख्य कार्यकारी अधिकारी, जिल्हा परिषद, औरंगाबाद/उस्मानाबाद
३. मुख्य लेखा व वित्त अधिकारी, जिल्हा परिषद, औरंगाबाद/उस्मानाबाद
४. महालेखापाल-२ (लेखा परीक्षा / लेखा व अनुज्ञेयता), महाराष्ट्र, नागपूर
५. खाजगी सचिव, मा. मंत्री (ग्राम विकास)
६. खाजगी सचिव, मा. राज्यमंत्री (ग्राम विकास)
७. प्रधान सचिव (ग्राम विकास व पंचायत राज) यांचे स्वीय सहायक
८. संबंधित अधिकारी (द्वारा संबंधित मुख्य कार्यकारी अधिकारी, जिल्हा परिषद, उस्मानाबाद)
९. कार्यासन क्रमांक आस्था-२, ग्राम विकास व जलसंधारण विभाग
१०. निवड नस्ती, का.क्र. आस्था-३अ, ग्राम विकास व जलसंधारण विभाग.